

مولانا عطاء اللہ حنفی بھوجیانیؒ کی علمی و دینی خدمات

☆ مانظہل سلطان محمود

☆☆☆ صریح محمود

Abstract

In this Article a well Known Book Named Sunnan Nisa -e- "s Sharh by Maulana Attaullah Haniff Presend .A very few pages of the article represent the Life of Maulana Attaullah Hanif.

In this article The Method of Adopting Different Sharh of Maulana Attat-ullah Hanif also Focused.The article also represent the status of That Sharh in the sub contitent also Discussed .The Article also represent that what kind of research methodlodgey that Writer adopt .

نام و نسب:

آپ کا اسم گرامی محمد عطاء اللہ کنیت ابو طیب تخلص حنفی اور بھوجیانی آپ کی اپنے گاؤں بھوجیان کی طرف نسبت تھی آپ کے والد کا نام میاں صدر الدین حسین تھا (۱)۔

ولادت:

مولانا صاحب کی ذاتی تحریر جو ہفت روزہ الاعتصام مورخہ افریوری ۱۹۵۶ء میں شائع ہوئی تھی اس کے مطابق آپ کی سن ولادت ۰۹-۰۸-۱۹۰۸ء ہے۔ مولانا بھوجیانی تحصیل ترن تارن ضلع امرتسر کے ایک گاؤں ”بھوجیان“ میں پیدا ہوئے (۲)۔

وفات:

مولانا نے کم اکتوبر ۱۹۸۷ء جمعۃ المبارک کا دن موت و حیات کی کشمش میں گزرا اور آخر جمعہ کی رات کی نصف نے اس چلتی پھرتی تاریخ کو اپنی بساط میں لپیٹ لیا اور آپ اللہ کو پیارے ہو گئے۔ مولانا بھوجیانیؒ کی نماز جنازہ مولانا حافظ محمد سعیّد میر محمد نے پڑھائی اور آپ کو میانی صاحب لاہور کے قبرستان

☆ ریسرچ آفسر، سیرت جیائز، اسلامیہ یونیورسٹی بہاولپور۔

☆☆ پی ائچ ڈی سکالر، شعبہ علوم اسلامیہ، اسلامیہ یونیورسٹی بہاولپور۔

میں فن کر دیا گیا۔ اور یہ علم و فنون کا چمکتا ہوا سورج ہمیشہ کیلئے غروب ہو گیا (۳)۔

اساتذہ:

حضرت امام نسائی کے اساتذہ کی فہرست بہت طویل ہے لیکن بعض مشہور اساتذہ یہ ہیں۔ میاں (صدر الدین) حسین، مولانا عبد الکریم بھوجیانی، مولانا فیض اللہ خان، مولانا عبدالرحمن خان بھوجیانی (شہید)، حاجی امام اللہ الانصاری، مولانا عبد الجبار کھنڈیلوی، مولانا ابوسعید شرف الدین محمد دبلوی، مولانا عطاء اللہ لکھوی، مولانا عبد التواب ملتانی اور مولانا حافظ محمد گوندلوی خاص طور پر قابل ذکر ہیں (۴)۔

تلانمہ: ان کے تلامذہ کی بھی بہت تعداد ہے۔ لیکن چند مشہور تلامذہ کے نام درج ذیل ہیں۔ مولانا اسحاق بھٹی، مولانا صلاح الدین یوسف، مولانا صادق خلیل، سید ابو بکر غزنوی، سید محمد یعقوب قریشی، ذاکر عبد الرشید الازہر، مولانا فضل الرحمن الازہری خاص طور پر قابل ذکر ہیں (۵)۔

تصانیف:

التعليقات السلفية على سنن النسائي "تنقیح الرواۃ فی تخریج احادیث مشکوہ کی تحقیق، تنقیح اور مکمل، اتحاف النبیہ فیما یحتاج اليه المحدث والفقیہ، ابو زہرا کی شیرہ آفاق کتب' حیات ابن تیمیہ، حیات امام ابوحنیفہ اور حیات امام احمد بن حنبل، پر تعلیقات و حواشی، سیرت امام شوکانی، رد ع الانام عن محدثات عاشر محرم الحرام، کربلا کی کہانی ابو جعفر باقر کی زبانی (ترجمہ تہذیب التہذیب) "تبرویں پر عرس اسلام کی نظر میں، فقه و فتاوی وغیرہ خاص طور پر قابل ذکر ہیں۔

مولانا عطاء اللہ حنفی بھوجیانی سے پہلے سنن نسائی (ابقی) کی خدمت کرنے والے اہل علم:
مولانا عطاء اللہ حنفی بھوجیانی کے علاوہ جن حضرات نے صحاح ستر کی اس اہم کتاب سنن النسائي (ابقی) پر تعليقات و حواشی تحریر فرمائے ان کا تعارف درج ذیل ہے:

۱۔ سنن نسائی (ابقی) پر سب سے پہلے شرح ایک مغربی عالم شیخ ابو الحسن علی بن عبد اللہ الانصاری الاندلسی رحمہ اللہ متوفی ۱۱۵۶ھ نے "الامان فی شرح سنن النسائي" لکھی (۶)۔

- ۲۔ علامہ جلال الدین سیوطی نے ”زہر الربی علی الجتنی“ کے نام سے ایک مختصر تعلیق لکھی (۷)۔
- ۳۔ علامہ نور الدین ابو الحسن محمد بن عبد الحادی الجشنی سندھی (م ۱۶۲ھ) نے ”تعليق علی الجتنی“ کے نام سے سنن نسائی پر حاشیہ لکھا۔
- ۴۔ علامہ حسین بن محسن الانصاری الیمنی نے ایک تعلیق لطیفہ علی الجتنی لکھی جو تا حال مخطوط تھی جس کو مولانا نے اپنی تعلیقات میں شامل کر لیا ہے۔
- ۵۔ شیخ ابو عبد الرحمن محمد بن جابی (م ۱۳۱ھ) نے ”الحاشی الجدیده“ کے نام سے ایک حاشیہ لکھا۔
- ۶۔ ابو یحییٰ محمد بن کفایت شاہ جہاں پوری (م ۱۳۸۱ھ) نے ”الحاشی الجدیده“ کا تکملہ لکھا۔
- ۷۔ مولانا اشfaq الرحمن کاندھلوی نے بھی ”الحاشی الجدیده“ کے نام سے حاشیہ لکھا جس پر ابو عبد الرحمن محمد بن جابی، علامہ جلال الدین سیوطی اور علامہ سندھی کی تعلیقات و حاشیہ کی چھاپ کانی نمایاں ہے (۸)۔
- ۸۔ مولانا محمد زکریا کاندھلوی نے بھی ایک تعلیق لکھی جو مولانا رشید احمد گلگوہی، مولانا خلیل احمد سہارپوری اور مولانا محمد یحییٰ کے افادات کا مجموعہ ہے۔

تعارف ”التعليقات السلفية على سنن النساء“

کتاب کا نام: مولانا عطاء اللہ حنفی بھوجپوری نے سنن نسائی (الجتنی) پر اپنی شرح کا نام ”التعليقات السلفية على سنن النساء“ رکھا۔

التعليقات السلفية کی طباعت کا اہتمام:

التعليقات السلفیہ کی تحریر کے وقت مولانا بھوجپوری نے سنن نسائی (الجتنی) کے سند اور متن کی تصحیح و مقابلے کے لئے دو قابل اعتماد نسخوں کو سامنے رکھا۔

- ۱۔ ”نسخ نظامیہ“ جو ۱۲۹۹ھ کو کانپور ہند میں طبع ہوا یہ نسخہ کئی ایک نسخوں کی تصحیح اور باہم مقابلہ کرنے کے بعد معرض وجود میں آیا تھا ان میں بعض نسخوں کی قراءت امام شوکانی کے سامنے ہوئی تھی۔

- ۲۔ ”نسخہ نذریہ“ جو ۱۲۸۲ھ کو شاحد رہ دہلی سے طبع ہوا۔ اس کی تصحیح سید نذری حسین محدث دہلوی

اور مولا نا اسد علی اسلام آبادی کی تھی۔

العلیقات السلفیہ میں استعمال ہونے والی رموز:

علیقات لکھتے ہوئے مندرجہ ذیل رموز استعمال کیں:

- ۱۔ "بعض من حمش الكتاب" سے مراد مولا نا محمد اشراق الرحمن کاندھلوی ہیں۔
- ۲۔ "شیخ الاسلام" سے مراد شیخ الاسلام احمد بن عبدالحیم ابن تیمیہ ہیں۔
- ۳۔ "ف" سے مولا نا ابو عبد الرحمن پنجابی مراد ہیں۔
- ۴۔ "ح" سے الحوائی الحجیدۃ از ابو حکیم محمد بن کفایت شاہ جہاں پوری مراد ہے۔
- ۵۔ "خ" خلاصہ تذہیب۔
- ۶۔ "مغ" سے المغنى فی اسماء الرجال مراد ہے۔
- ۷۔ "تق" سے تقریب العہذیب مراد ہے (۹)۔

العلیقات السلفیہ میں شرح کی نوعیت اور اس کا اسلوب

شرح کی نوعیت:

"العلیقات السلفیہ" کے مطابع سے معلوم ہوتا ہے کہ یہ ایک قولی یا موضوعی شرح ہے، شارح اس میں سند اور متن حدیث کے بعض مقامات کا انتخاب کرتے ہیں، پھر ایک لفظ یا عبارت کو ذکر کرتے ہیں اور اس کے شروع میں کلمہ قولہ ذکر کرتے ہیں اس کے بعد لفظ یا عبارت کے مختلف پہلوؤں کی تشریح کرتے ہیں۔

شرح کا اسلوب:

مولانا نے سمن نسلی کی شرح "العلیقات السلفیہ" میں مختلف مقامات کی شرح کرتے وقت جو اسلوب اختیار کیا ہے اس کو مندرجہ ذیل عنوانات کے تحت بیان کیا جاسکتا ہے۔

☆ قرآن و حدیث اور اقوال سلف سے استفادہ:

حضرت مولا نا بھوجیانی علیقات السلفیہ میں حدیث کی شرح کرتے ہوئے قرآن و حدیث اور اقوال سلف سے بکثرت استفادہ کرتے ہیں۔

باب فضل الصدقة عن الميت کے تحت حدیث کے الفاظ

☆ ((فیفعہ ان تصدقت عنہا)) کے لفظ ”افینفعہا“ پر بحث کی ہے کہ فوت شدگان کو زندہ آدمی کے صدقہ خیرات کا ثواب پہنچتا ہے کہیں۔ جن لوگوں کا مذہب ہے کہ ثواب نہیں پہنچتا ان کے دلائل میں سے ایک دلیل

۷۰

﴿وَان لِيْس لِلَّا نَسَان إِلَّا مَاسُعِي﴾

مولانا فرماتے ہیں کہ میرے زد دیک حق بات اور سب سے ممتاز موقوف یہ ہے کہ اس سلسلے میں نصوص واردہ پر اس کو بذر کھا جائے یعنی جو کچھ ٹابت ہے صرف یہی میت کو پہنچا ہے۔ امام شوکانی نے اس ضمن میں سیر حاصل بحث فرمائی ہے (۱۰)۔

سنداور متن کے فوائد

امام نسائی کسی حدیث کو کسی باب کے تحت ذکر کرتے ہیں۔ مولانا بھوجیانی اس سے جو فوائد سنداور متن کے لحاظ سے حاصل ہوں ان کو بیان کرتے ہیں پھر جو اس باب سے مقصود ہو اس کو واضح کرتے ہیں۔ اگر کسی سند میں مدلیں کا شایبہ ہو تو اس کی وضاحت کرتے ہیں اور دلائل میں فن رجال کے ائمہ کے اقوال ذکر کرتے ہیں اس حدیث کے تحت اس مضمون سے متعلق متعدد احادیث کی طرف بھی اشارہ کردیتے ہیں۔

☆ باب اور حدیث الباب سے فقہی احکام کا اخذ و استنباط:

باب اور حدیث الباب سے جس قدر بھی فقہی احکام مرتبط ہوتے ہیں ان کو بیان کرتے ہیں اگر ان احکام میں فقہیہ کا اختلاف ہو تو اس کو بیان کرنے کے ساتھ ساتھ وہ اختلاف ذکر کرتے ہیں اور پھر اس میں علاوہ سلف کے موقف کو ترجیح دیتے ہیں، اور دلائل سے دیگر فقہی مسائل کا رد بھی کرتے ہیں۔

باب الفارة تقع في السمن کے تحت حدیث کے الفاظ

☆ (و ان کاں جامد افالقو حاو ما حولها) اس کے تحت مولانا نے اس کی تقویت کے لئے احادیث اور بعض لوگوں کے اقوال نقل کئے ہیں۔ اور اس بات پر علماء کا اتفاق ہے کہ اگر کھی جامد ہے تو اس سے مردہ چیز کو نکال کر اس کھی میں سے اس چیز کے ارد گرد کے کچھ حصہ کو بھی نکال کر پھینک دیا جائے اور باقی کھی کو استعمال کیا جا سکتا ہے جیساں تک مانع بھلے ہوئے کھی کا تعلق ہے اس میں دو اقوال ہیں:

۱۔ جب بخس چیز مانع گھنی سے مل جائے تو وہ ساری چیز بخس ہو جاتی ہے۔ یہ مذہب جمہور علماء کا ہے۔
ان کامدار حضرت مسیح کی حدیث پر ہے جس کو مولا نانے ضعیف قرار دیا ہے۔

۲۔ جب کوئی شخص چیز مانع گھنی سے مل جائے تو وہ شخص نہیں ہوتی ہے جب تک کہ اس کا ذائقہ اور رنگ اور بوتہ دیل نہ ہو۔ یہ مذہب امام زہریؓ، امام اواعیؓ، امام بخاریؓ، امام احمدؓ اور بعض مالکیہ کا ہے۔ کیونکہ وہ مانع گھنی کو بھی پانی کے حکم میں شامل کرتے ہیں۔ ان کے نزدیک مانع اتنی دریتک شخص نہیں ہوتا جب تک اس میں کسی قسم کی تبدیلی واقع نہ ہو۔

آخر میں حضرت امام بخاری کے مذہب کو ترجیح دیتے ہوئے لکھتے ہیں:

”ورجح مذهب البخاري بتضييف حديث معمر هذا و اجاب عنه على تقدير صحة فى
كلام طوبيل فعليك ان تراجعه.“ (۱۱)۔

☆ معلق اور موقوف کو متصل کرنا:

سنن نسائی (ابن القیمی) میں جہاں کہیں کوئی معلق یا موقوف حدیث مذکور ہو، مولانا اس کو متصل ذکر کرتے ہیں۔

☆ الفاظ کی لغوی و اصطلاحی تحقیق:

مولانا بہوجانیؒ جہاں ضرورت محسوس کرتے ہیں وہاں الفاظ کی لغوی اور اصطلاحی تحقیق بھی کرتے ہیں اس ضمن میں علماء لغت و علماء مفسرین و محدثین کرام کے اقوال بھی ذکر کرتے ہیں۔ جیسا کہ اعلیٰ مکتبات السلفیہ میں:

☆ ((عن حدیقة قال كثت امشی مع رسول الله ﷺ فانتحی الی سباتة قوم فبال قائم)) کے تحت لفظ سبات کے معنی کو اس طرح بیان کیا کہ سباتة کا اعراب یہ ہے: ”السابطة بضم السين المهملة و تخفيف الواحدة“، پھر اس لفظ کے مفہوم کا تین کرتے ہوئے النهاية في غريب الحدیث کے حوالے سے لکھتے ہیں:

- ۱۔ اسی جگہ کہتے ہیں جہاں مٹی اور گندگی پڑی ہوتی ہے۔
- ۲۔ ایسے مقام کو کہتے ہیں جہاں کوڑا کر کر پھینکا جائے۔
- ۳۔ کوڑا دان کو کہتے ہیں (۱۲)۔

☆ الفاظ کی محوی و صرفی تحلیل:

مولانا ترجمۃ الباب اور حدیث کے الفاظ کی نحوی اور صرفی تحلیل بھی کرتے ہیں اور لفظ کے اعراب

کو بیان کرتے ہیں۔

مولانا نے دوسری جلد کی شرح کا آغاز امام نسائی کی تقسیم کے مطابق کتاب المنسک سے کیا ہے اور منسک کا معنی و مفہوم بیان کرتے ہوئے لکھتے ہیں:

”منسک منک کی جمع ہے اس کوئین کے فتح اور کسرہ کے ساتھ پڑھا جاتا ہے، اس سے مراد عبادت کی جگہ ہے یہ مصدر ہے جس میں زمان اور مکان کے معنی پائے جاتے ہیں اصل میں یہ لفظ کلام عرب میں ایسی جگہ کو کہتے ہیں جس کی طرف آدمی بار بار آتا ہے۔ اور منسک حج کا نام اس لئے رکھا گیا کہ یہاں لوگ حج اور عمرہ ادا کرنے کے لیے بار بار آتے ہیں (۱۳)۔

ظاہری تعارض کی صورت میں تطبیق:

جہاں کہیں دو حدیثوں کے درمیان یا قرآن مجید کی آیت اور حدیث کے درمیان ظاہری تعارض نظر آ رہا ہو تو اس میں تطبیق دینے کی کوشش کرتے ہیں۔ یا پھر وضاحت کرتے ہیں کہ یہ ناخ ہے یا منسوخ یا اس کے عام سے بعض افراد کو خاص کر لیا گیا ہے یا مطلق کو مقید کر لیا گیا ہے، یا جمل بیان کیا گیا ہے یا ظاہر کی تاویل کر لی گئی ہے۔ جیسا کہ

((سورۃ الكلب... قال اذا شرب الكلب فی اناء احد کم فليغسله سبع مرات))

مولانا نے جس برلن میں کمانڈال جائے اس کو سات مرتبہ دھونے کے حوالے سے شرح العمدہ صفحہ ۷ جلد ۲ سے ایک اقتباس نقل کیا ہے جس میں طب کے حوالے سے فوائد کو ذکر کیا ہے۔ جس کا خلاصہ درج ذیل ہے:

”موجودہ دور کے بعض اطباء نے برلن کو سات بار دھونے کی وجہ بیان کرتے ہوئے لکھا ہے کہ اکثر کتوں کی آنت میں ایک چھوٹا کیڑا ہوتا ہے جس کی لمبائی چار ملی میٹر تک ہوتی ہے۔ کتاب جب پاخانہ کرتا ہے تو اس کے جراثیم بڑی تعداد میں نکل کر سرین کے پاس کے بالوں پر چپک جاتے ہیں۔ کتاب جب زبان سے اپنا جسم چاٹتا ہے تو یہ جراثیم اس کی زبان، منہ اور جسم کے دوسرا حصوں میں بھی پھیل جاتے ہیں۔ ایسا کتاب جس کی برلن میں منہ ڈالتا ہے یا انگریزوں کی طرح کوئی انسان کتوں کو قریب کرتا اور بوس لیتا ہے تو وہ جراثیم کھانے پینے کے دوران منہ کے ذریعہ انسان کے معدہ میں چلے جاتے ہیں۔ وہاں سے یہ کیڑے بن کر نکلتے ہیں اور معدہ کو زخمی کر دیتے ہیں اور پھر خون کے مقامات تک پہنچ جاتے ہیں، جس سے مختلف قسم کے دماغی، قلبی اور پصیپھرے وغیرہ کے امراض پیدا ہوتے ہیں اس چیز کا مشاہدہ یورپ کے اطباء بھی کر چکے ہیں۔ پھر

کتوں کے مابین یہ تمیز مشکل ہے کہ مذکورہ کیڑے کس میں ہیں اس بات کی پہچان کے لیے خاصہ وقت اور جدید وسائل درکار ہیں۔ اسی لئے اسلامی شریعت میں کتنے کوچس قرار دے کر اس کے منہ لگائے ہوئے برتن کو سات مرتبہ دھونے کا حکم دیا گیا تا کہ مذکورہ کیڑوں سے انسان حفظورہ رکھیں، (۱۳)۔

اس روایت کے بارے میں احناف یہ لکھتے ہیں کہ اس کا حکم منسوخ ہو گیا ہے (۱۵)۔ لیکن مولانا کی تحقیق کے مطابق یہ حکم منسوخ نہیں۔ منسوخی کی وجہ یہ بتائی گئی ہے کہ حضرت ابو ہریرہؓ خود تین دفعہ دھونے کا حکم کرتے تھے اس کا جواب یہ دیا جاتا ہے کہ ہو سکتا ہے کہ ابو ہریرہؓ سات مرتبہ دھونے کے استحباب کے قائل ہوں یا آپ بھول گئے ہوں اور احتمال سے نجٹ ثابت نہیں ہوتا نیز یہ کہ ابو ہریرہؓ کا سات مرتبہ دھونے کا فتویٰ ثابت ہے (۱۶)۔

دوسری جگہ پر صفحہ ۳۰ میں بھی اس مسئلے پر احناف کے مسلک کو بیان کر کے اس کا جواب دیا ہے۔

تکرار متن کی حکمت کا بیان:

اگر دو مقامات پر متن حدیث میں تکرار ہو تو دوسری جگہ اس کی حکمت بیان کرتے ہیں۔

نظریات باطلہ کی تردیدیں:

اگر کسی حدیث سے باطل لوگوں نے دلیل کپڑی ہو تو ان لوگوں کے باطل نظریات کی تردید کرتے ہوئے حدیث کی اصل حقیقت اور اس کے مفہوم کو واضح کرتے ہیں۔

باب التحریض علی الصدقۃ کے تحت ایک حدیث کے الفاظ

☆ ”من سن فی الاسلام سی حرمت فلم اجرها“ کے لفظ فی الاسلام کے بارے میں لکھتے ہیں کہ جو لوگ اچھے طریقے کی بنیاد یا ایجاد کے مختلف مفہومیں نکالتے ہیں کہ اسلام میں عبادات میں اضافہ کیا جا سکتا ہے تو مولانا اس مقام پر شرح کرتے ہوئے لکھتے ہیں:

”اچھے طریقے سے وہ طریقہ مراد ہے جس کا دین سے ہونا واضح ہو، لیکن دین کے خلاف جو طریقہ ہواں کو کبھی اچھا نہیں کہا جا سکتا اور نہ اس کی ایجاد میں کسی طرح کا ثواب ہے، کیونکہ نبی کریم ﷺ کا ارشاد ہے کہ ایسا کام جس کے لئے دین سے سند نہ ہو مردود ہے۔“

اسی بحث میں مولانا تاج الدین فاکہبائیؓ کے ایک رسالہ کے حوالہ سے مجلس میلاد کی تردیدیں

کرتے ہوئے لکھتے ہیں:

”ربيع الاول کے مہینے میں ”مولد“ کے نام سے جو اجتماع بعض لوگ منعقد کرتے ہیں اس کی بابت لوگ پوچھتے رہتے ہیں کہ کیا یہ دینی کام ہے یا بدعت ہے؟ جواب یہ ہے کہ اس کی کسی اصل کا مجھے پہنچنیں، نہ کتاب و سنت میں، نہ کسی عالم کے قول میں، لہذا ”مجلس میلاد“ بدعت ہے، اسے بیکار اور نامعلوم لوگوں نے ایجاد کیا ہے۔“

پھر ”القول المعمد“ کے حوالہ سے لکھا ہے کہ مذاہب اربعہ کے علماء مجلس میلاد کی نہادت پر متفق ہیں۔

الشرعۃ الالہیۃ کے حوالہ سے لکھا ہے کہ مجلس میلاد نہ موم بدعتوں میں سے ہے جن کا شہروں اور ملکوں میں رواج ہے کیونکہ شرعی دلیلوں سے یہ ثابت نہیں۔ علامہ بشیر الدین قتوحیؒ نے مجلس میلاد کی نہادت میں علماء کے اقوال کو ایک رسالہ میں بڑی عمدگی سے نقل کیا ہے۔ رسالہ کا نام ”غایۃ الكلام فی تحقیق المولد والقیام“ رکھا ہے، مذکورہ اقوال اسی رسالہ سے نقل کئے ہیں۔ مزید تفصیل کے لئے ملاحظہ ہو (۱۷)۔

اعلیٰ تسلیفی علی سنن النسائی کی امتیازی خصوصیات:

مولانا بھوجیانی نے سنن النسائی کی جو شرح کی ہے وہ جن چیزوں میں اپنے ماقبل دیگر شروح سے ممتاز ہے ان سب کا احاطہ کرنا ممکن نہیں۔ لیکن اس کا مطالعہ کرتے وقت میری نظر میں اس کی جو اہم خصوصیات ہیں وہ نکات کی صورت میں مندرجہ ذیل ہیں:

☆ سنن النسائی کی یہ عظیم المرتبہ شرح با وجود اختصار کے بہت جامع ہے کیونکہ اس میں بڑی خوش اسلوبی سے علامہ سیوطیؒ کی شرح، حاشیہ السندی، تعلیقہ لطیفة للشیخ حسین محمد محسن النصاری اور الحواشی الجدیدہ کو سمودیا گیا ہے جس سے قاری کے لئے بہت زیادہ آسانی پیدا ہو گئی ہے۔

☆ مولف نے ان حواشی پر اپنی طرف سے مفید اضافات بھی کئے ہیں جس سے کتاب کی اہمیت اور زیادہ بڑھ گئی ہے۔

☆ مولف نے دوران شرح فقہاء الحدیث کے باب میں محققین فقہاء محدثین کے طریقہ کو اپناتے ہوئے اکثر مسائل میں دلیل کی بناء پر ترجیح دی ہے اور کسی خاص فقہی مکتبہ فکر میں متین نہیں رہے۔

☆ شارح کتاب کو شیخ الاسلام امام ابن تیمیہ اور ایکے شاگرد رشید حافظ ابن القیم سے خصوصی

شفق تھا، شیخین نے اپنے دور میں جس طرح تمام میدانوں میں کتاب و سنت کی صحیح ترجمانی کی وہ انہی کا خاصہ تھا جو کہ آزادی فکر کے قائل تھے اور صحابہ و تابعین کے منہج کی طرف رجوع کے داعی تھے۔ مولانا بھوجیانی بر صیرف میں شیخ الاسلام کے منہج کے حقیقی شناسا اور اسے پروان چڑھانے کے خواہاں تھے مولانا نے اس مشن کی تحریک کے لیے تعلیقات التفسیہ علی سنن النسائی کے حوالی میں بھی ان کی فکر کو جگہ دی۔

☆

اللہ تعالیٰ کے اسماء و صفات میں عموماً شارحین اور مولفین، اشعارہ وغیرہ سے متاثر ہوتے ہوئے تاویل کا سہارا لیتے ہیں اور بر صیرف پاک و ہند میں بھی یہ سلسہ عروج پر رہا ہے بلکہ جمود کا شکار مذاہب میں ہنوز جاری ہے اس کتاب کے مولف کے تحریک علمی اور صحابہ و تابعین کے حقیقی منہج سے کما حقہ آشنا ہونے کی وجہ سے یہ علمی کام سامنے آیا جس میں ہر جگہ اسماء و صفات کے باب میں صحابہ و تابعین کے اجلے موقف کو جا بجا واضح کیا گیا اور تاویلات باطلہ کی قلعی کھول دی گئی اور اکمل واح霍 طریقہ سلف کو اختیار کیا گیا۔

☆

بعض روایات پر موجودہ دور میں جدید سائنس کی روشنی میں شبہات وارد کئے جاتے ہیں مولانا نے ان کا تسلی بخش جواب دیا ہے۔

☆

مولف تعلیقات غریب الحدیث کی شرح کے لئے جہاں اہل لغت اور ائمہ غریب الحدیث سے استفادہ کرتے ہیں وہ بعض لغوی اور نحوی و صرفی آراء پر خود بھی محکمہ کرتے ہوئے کسی رائے کو ترجیح دیتے ہیں جس سے واضح ہوتا ہے کہ مولف کا لغت میں کیا بلند مقام ہے۔

☆

مولف نے مختلف کتابوں اور ابواب کے درمیان باہمی ربط کا بھی ذکر کیا ہے اسی طرح مختلف کتابوں کی ابتداء میں حکم التشریع پر بھی بحث کرتے ہیں جس سے ان مسائل کی حکمتیں اور فوائد قاری پر کھل کر سامنے آ جاتے ہیں اس سلسلے میں قدیم شارحین کے ساتھ ساتھ وہ شاہ ولی اللہ دہلوی رحمہ اللہ کے افادات کو خصوصی اہمیت دیتے ہیں۔

☆

اخلافی مسائل میں مصنف ہمیشہ اعتدال کی راہ پر گامزرن رہے ہیں اور اس سلسلہ میں ہر ممکن طریق سے دلیل کے اتباع کو عام آراء پر ترجیح دیتے ہیں جس سے پتہ چلتا ہے کہ یہ عظیم

کتاب وحدت امت کا بہترین نسخہ سمجھاتی ہے۔

- ☆ مولانا نے سنن نسائی کی احادیث کی شرح کرتے ہوئے بعض مقامات پر ایسی دلیل اور نادر علمی مباحثت کی ہیں جو اس کی دیگر شروح حدیث میں موجود نہیں۔
- ☆ مولانا نے تحقیق کرنے والوں کی آسانی کے لئے احادیث کی ترقیم (نمرنگ) بھی لگادی ہے اور اس کے ساتھ اس کتاب کی دو فہرستیں مرتب کی ہیں۔ پہلی فہرست مروجہ طریق سے عنوانوں کی ہے اور دوسری خاص اور اہم مسائل کی نادر تحقیقات کی فہرست ہے۔

قابل توجہ پہلو:

- انسان جتنا بھی کام کرتا ہے وہ کتنا بھی اہم ہواں کے اندر جس قدر بھی وقت نظر اور مہارت ہو لیکن وہ نقص سے خالی نہیں ہوتا۔ کامل اور کامل صرف اللہ تعالیٰ کی ذات ہے۔ ”التعليقات التلقيفية“ اگرچہ بہت سی خوبیوں اور فنی محسن کو لئے ہوئے ہے اور مولانا اپنے دور کے تمام وسائل کو بروئے کار لائے ہیں۔ لیکن حدیث اور علوم کے متعلق بعض کتابیں اس وقت طبع ہو کر نہیں آئیں تھیں جن کی وجہ سے اس کتاب میں کچھ تشنہ پہلوہ گئے ہیں اہل علم حضرات کو چاہیے کہ ان تشنہ پہلوؤں کی تکمیل پر خاص توجہ دیں۔ وہ درج ذیل ہیں:
- ۱۔ مولانا نے اپنی اس شرح میں رواۃ پر تو جا بجا بحثوں کا ذکر کیا ہے لیکن متن حدیث کی تخریج کا اہتمام نہیں کیا صرف بعض جگہوں پر اس کی طرف اشارہ کرتے ہیں۔

- اب تو امام المیری کی اطراف الحدیث پر مشتمل کتاب ”تحفة الاشراف“ اور حافظ ابن حجر کی کتاب ”الكت اظراف“ اور دیگر اطراف الحدیث کی کتب منظر عام پر آچکی ہیں ان سے مقابلہ کر کے اس کے متن کی صحیح کی جاسکتی ہے۔

- ۲۔ بہت سے مسائل میں اختصار کی وجہ سے تشفیل باقی رہ جاتی ہے یا وہ واضح ترجیح دئے بغیر ان مسائل سے گزر جاتے ہیں۔ یہ بھی اہل علم حضرات کے لئے علمی و تحقیقی میدان ہے۔
- کتاب کی پاکستانی طبع میں شرح کے اندر کچھ مطبعی اغلاط موجود ہیں جنہیں وقت نظر سے دور کرنے کی ضرورت ہے۔ حتیٰ کہ متن حدیث میں بھی کچھ اغلاط پائی جاتی ہیں۔

حوالہ جات

- ۱۔ ارباب علم فضل، ص ۳۲۱۔
- ۲۔ هفت روزہ الاعتصام کے افرادی ۱۹۵۶ء، ص ۵۶؛ تذکرہ النبلاء فی تراجم العلماء، ص ۳۸۷۔
- ۳۔ ماخواز از هفت روزہ الاعتصام اشاعت خاص نمبر، ص ۷۹، ۸۰، ۸۱، نقوش عظت رفتہ، ص ۳۰۲۔
- ۴۔ ماخواز از الاعتصام اشاعت خاص نمبر مارچ ۲۰۰۵ ص ۲۲۶۳۵۔
- ۵۔ ماخواز از الاعتصام اشاعت خاص نمبر مارچ ۲۰۰۵ ص ۲۰۰۵۔
- ۶۔ الحجۃ البدران ۳/۷۸۔
- ۷۔ کشف الطعنون ۱/۱۰۰۲۔
- ۸۔ ماخواز مقدمہ تعلیقات السلفی علی سنن النسائی ص ۲۸-۲۷۔
- ۹۔ ماخواز مقدمہ تعلیقات السلفیہ، ص ۲۵۔
- ۱۰۔ التعلیقات السلفیہ ۱۲۳/۲ رقم الحدیث ۳۶۸۵۔
- ۱۱۔ التعلیقات السلفیہ ۱۸۲/۲ رقم الحدیث ۲۳۶۵۔
- ۱۲۔ ایضاً، ۱/۵۔
- ۱۳۔ ایضاً، ۱/۲۔
- ۱۴۔ ایضاً، ۱/۱۰۔
- ۱۵۔ ایضاً، ۱/۱۱۔
- ۱۶۔ ایضاً۔
- ۱۷۔ ایضاً، ۱/۲۹۱ رقم الحدیث ۲۵۵۵۔

مصادر و مراجع

الفقران	☆
محمد ادريس حاجی، اریاب علم فضل، مکتبہ رحمانیہ بوہنگ کنگ، ۱۹۸۷ء	☆
عبدالرشید عراقی، تذکرۃ السنبلاء فی ترجمۃ العلماء، مکتبہ کتاب سراۓ لاہور	☆
مولانا عطاء اللہ حنفی بھوجیانی، <u>العلقیقات السلفیة علی سنن النبأ</u> ، مجلس علمی شعبہ تائف دار الدعوۃ السلفیۃ، شیش محل روڈ لاہور، ۱۹۹۸ء	☆
ہفت روزہ الاعتصام اشاعت خاص نمبر، مکتبہ سلفیہ شیش محل روڈ، لاہور، مارچ، ۲۰۰۵ء	☆
ہفت روزہ الاعتصام، جیت حدیث نمبر، ۳۱، شیش محل روڈ لاہور، ۱۹۵۶ء	☆
حاجی خلیفہ، مصطفیٰ بن عبد اللہ، <u>کشف الظنون</u> ، دارالكتب العلمیہ، بیروت، ۱۹۹۲ء	☆
اسحاق بھٹی، <u>نقوش عظمت رفتہ</u> ، مکتبہ قدسیہ اردو بازار لاہور، مکی ۱۹۹۹ء	☆
احموی یاقوت، <u>لجمح البلدان</u> ،	☆